

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## صدقہ دینے کی برکت

### درویش شریف کی فضیلت

سرکارِ مدینہ، راحتِ قلب و سینہ صلی اللہ علیہ وآلہ وسلم نے ارشاد فرمایا: ”بے شک اللہ پاک نے ایک فرشتہ میری قبر پر مقرر فرمایا ہے۔“ **”أَعْطَاهُ أَسْمَاعَ الْخَلَائِقِ، جَسَمِ تَمَامِ مَخْلُوقِ كِي آوازیں سننے کی طاقت عطا فرمائی ہے، فَلَا يُصَلِّي عَلَيَّ أَحَدٌ إِلَّا يَدْعُوهُ الْقِيَامَةَ إِلَّا أَلْبَغَنِي بِاسْمِهِ وَاسْمِ أَبِيهِ هَذَا فُلَانٌ بَنُ فُلَانٍ قَدْ صَلَّى عَلَيْكَ“** پس قیامت تک جو کوئی مجھ پر درود پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے۔ کہتا ہے، فُلاں بن فُلاں نے آپ صلی اللہ علیہ وآلہ وسلم پر درود پاک پڑھا ہے۔“<sup>(1)</sup>

کسی طرف کوئی کنارہ نہ ہو گا | غیر تو کیا اپنوں کا بھی سہارا نہ ہو گا  
کر لو محبت رسول پاک پر درود و سلام سے | آخرت میں ان کے سوا کوئی ہمارا نہ ہو گا  
صَلُّوا عَلَيَّ الْحَبِيبِ! | صَلَّى اللَّهُ عَلَيَّ مُحَمَّدٍ

### عمر بڑھنے کا راز

حضرت فقیرِ اَبُو لَيْثِ سَمَرَقَنْدِي رَحِمَهُ اللَّهُ عَلَيْهِ اِيْمَانِ افروز حكايت نقل کرتے ہوئے فرماتے ہیں: اللہ پاک کے پیارے نبی حضرت داؤد علیہ السلام کی خدمتِ بابرکت میں ایک حسین و جمیل دولہا زیارت کے لئے حاضر ہوا۔ حضرت ملک الموت علیہ السلام جو کہ وہیں موجود تھے انہوں نے سوال کیا کہ یہ نوجوان کون ہے؟ فرمایا: اس کی آج ہی شادی ہوئی

(1) ...مسند بزار، مسند عمار بن یاسر، 4/254، حدیث: 1425

ہے چونکہ مجھ سے بے پناہ محبت کرتا ہے اس لئے اس نے مجھ سے ملاقات کے بغیر اپنی دُہن کے پاس جانا گوارا نہ کیا اس لئے ملنے آیا ہے۔ حضرت ملک الموت علیہ السلام نے بتایا: اس دولھے کی عمر صرف 6 دن باقی رہ گئی ہے! یہ سن کر حضرت داؤد علیہ السلام غمگین ہو گئے۔ اس واقعہ کو 7 ماہ گزر گئے مگر وہ نوجوان فوت نہ ہوا۔ چنانچہ ایک دن ملک الموت آئے تو حضرت داؤد علیہ السلام نے فرمایا: اے ملک الموت! وہ نوجوان ابھی تک زندہ ہے! ملک الموت نے جواباً عرض کیا: جب میں نے 6 دن کے بعد اُس کی روح قبض کرنی چاہی تو اللہ پاک نے ارشاد فرمایا: اے ملک الموت! میرے بندے کو چھوڑ دو کیوں کہ جب یہ (حضرت) داؤد (علیہ السلام) کے پاس سے ہو کر باہر نکلا اور اُس نے ایک لاچار فقیر کو پایا تو اس کو اپنی زکوٰۃ دیدی، اس محتاج نے خوش ہو کر اُس کے لئے درازی عُمر بالخیر اور جنت میں (حضرت) داؤد (علیہ السلام) کا پڑوسی بنائے جانے کی دعا سے نوازا۔ میں نے وہ دُعا قبول فرمائی اور میں نے اُس کے لئے اُن 6 دن کو 60 سال لکھ دیا اور مزید 10 سال بڑھادیئے اور اس کے لئے جنت میں (حضرت) داؤد (علیہ السلام) کا پڑوس لکھ دیا ہے۔ لہذا تم یہ (70 سالہ) مدت پوری ہونے سے پہلے اس کی روح قبض مت کرنا۔<sup>(1)</sup>

پیارے اسلامی بھائیو! آپ نے سنا کہ اللہ پاک نے صدقہ (واجبہ یعنی زکوٰۃ) دینے کی برکت سے عمر بھی بڑھادی اور جنت کی خوشخبری کے ساتھ ساتھ حضرت داؤد علیہ السلام کا پڑوس بھی عطا فرمادیا، یقیناً اللہ پاک کی راہ میں خرچ کرنا، کسی ضرورت مند کی ضرورت پوری کرنا اللہ پاک کو بے انتہا پسند ہے اور اس پر بے حساب اجر بھی عطا فرماتا ہے جیسا کہ قرآن کریم میں ہے:

(1)... فیضان ریاض الصالحین، صلہ رحمی کا بیان، 3/638 حدیث: 319

ترجمہ کنز الایمان: ان کی کہات جو اپنے مال اللہ کی راہ میں خرچ کرتے ہیں اس دانہ کی طرح جس نے اوگائیں سات بالیں ہر بال میں سو دانے اور اللہ اس سے بھی زیادہ بڑھائے جس کے لئے چاہے۔

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سُنْبُلَةٍ مِائَةٌ حَبَّةٌ وَاللَّهُ يُضَعِفُ لِمَنْ يَشَاءُ ۗ

(پ3، البقرة: 261)

صدر الافاضل مفتی نعیم الدین مراد آبادی اس آیت کی تفسیر میں فرماتے ہیں: خواہ خرچ کرنا واجب ہو یا نفل تمام ابواب خیر کو عام ہے خواہ کسی طالب علم کو کتاب خرید کر دی جائے یا کوئی شفاخانہ بنا دیا جائے یا اموات کے ایصالِ ثواب کے لئے تیجہ، دسویں، بیسیوں، چالیسیوں کے طریقہ پر مساکین کو کھانا کھلایا جائے۔<sup>(1)</sup>

### صدقہ کے فضائل

﴿صَدَقَةٌ﴾ و خیرات کرنا ہمارے پیارے آقا، مکی مدنی مصطفیٰ صلی اللہ علیہ وآلہ وسلم کی عظیم سنت ہے آپ صلی اللہ علیہ وآلہ وسلم کے درِ جُود و سَخَاوَت سے کوئی سوالی خالی ہاتھ نہ جاتا۔<sup>(2)</sup> ﴿حَدِيثُ شَرِيفٍ﴾ میں ہے: حضرت عائشہ رضی اللہ عنہا سے مروی ہے کہ اہل بیت نے بکری ذبح کی تو اللہ پاک کے محبوب صلی اللہ علیہ وآلہ وسلم نے فرمایا: اس میں سے کیا بچا؟ آپ رضی اللہ عنہا نے جواب دیا کہ کندھے کے سوا کچھ نہیں بچا، حضور انور صلی اللہ علیہ وآلہ وسلم نے فرمایا: کندھے کے سوا سب بچ گیا۔<sup>(3)</sup> ﴿صَدَقَةٌ﴾ کو تاہیوں کو یوں مٹا دیتا ہے جیسے

(1)... تفسیر خزائن العرفان، پ3، البقرة، تحت الآية: 261

(2)... فیضانِ سخی سرور، ص6

(3)... ترمذی، کتاب صفۃ القیامۃ والرقائق والورع، 31-باب، ص585، حدیث: 2470

پانی آگ کو بجھا دیتا ہے۔<sup>(1)</sup> حضرت میمونہ بنت سعد رضی اللہ عنہما سے مروی ہے کہ آپ نے عرض کی: یا رسول اللہ! صدقہ کے بارے میں ہماری راہنمائی فرمائیے! فرمایا: جو اللہ پاک کی رضا کی خاطر صدقہ کرے تو وہ (صدقہ) اس کے اور آگ کے درمیان پردہ بن جاتا ہے۔<sup>(2)</sup> صدقہ اللہ پاک کے غضب کو بجھاتا اور بڑی موت کو روکتا ہے۔<sup>(3)</sup> حضرت ابو کبشہ انماری رضی اللہ عنہ سے مروی ہے کہ انہوں نے نبی مکرم، رسول اکرم صلی اللہ علیہ وآلہ وسلم کو فرماتے سنا کہ تین باتیں وہ ہیں جن پر میں قسم کھاتا ہوں اور ایک بات کی تمہیں خبر دیتا ہوں اسے یاد رکھو، فرمایا: کہ کسی بندے کا مال صدقہ کرنے سے کم نہیں ہوتا۔<sup>(4)</sup>

حدیث مبارک میں ہے: ہر شخص (بروز قیامت) اپنے صدقہ کے سائے میں ہو گا یہاں تک کہ لوگوں کے درمیان فیصلہ فرما دیا جائے۔<sup>(5)</sup> صدقہ برائی کے 70 دروازے بند کرتا ہے۔<sup>(6)</sup> صُحیح سویرے صدقہ دو کہ بلا صدقہ سے آگے قدم نہیں بڑھاتی۔<sup>(7)</sup>

حدیث مبارک میں ہے: بے شک صدقہ کرنے والوں کو صدقہ قبر کی گرمی سے بچاتا ہے۔<sup>(8)</sup> بے شک مسلمان کا صدقہ عمر بڑھاتا ہے اور بڑی موت کو روکتا ہے اور اللہ

(1)... ابن ماجہ، کتاب الفتن، باب کف اللسان فی القتیۃ، ص 640، حدیث: 3973

(2)... معجم کبیر، 10/ 409، حدیث: 20584

(3)... ترمذی، کتاب الزکاۃ، باب ماجاء فی فضل الصدقۃ، ص 189، حدیث: 664

(4)... معجم کبیر، 9/ 328، حدیث: 18298

(5)... سنن کبریٰ للبیہقی، کتاب الزکاۃ، باب التحریض علی الصدقۃ... الخ، 4/ 479، حدیث: 7751

(6)... معجم کبیر، 3/ 148، حدیث: 4276

(7)... معجم اوسط، 4/ 180، حدیث: 5643

(8)... شعب الایمان، باب الزکاۃ، التحریض علی صدقۃ التطوع، 3/ 212، حدیث: 3347

پاک اس کی برکت سے صدقہ دینے والے سے تکبر و تفاخر دور کر دیتا ہے۔<sup>(1)</sup> صدقہ 70 قسم کی بلاؤں کو روکتا ہے جن میں آسان تر بلا بدن بگڑنا (کوڑھ) اور سُفید داغ ہیں۔<sup>(2)</sup> صُحج کے صدقے آفات کو دور کر دیتے ہیں۔<sup>(3)</sup>

### دینی طلبہ پر خرچ کرنا

پیارے اسلامی بھائیو! صدقے کے مصارف میں سے بہترین مصرف یہ ہے کہ صدقہ علم دین حاصل کرنے والے طلبا کو دیا جائے۔ نبی کریم صلی اللہ علیہ وآلہ وسلم کی بارگاہ میں جو مال آتا تو اسے پہلے اہل صُفہ پر خرچ فرمایا کرتے تھے کہ انہوں نے اپنی ذات کو دین کے لئے وقف کیا تھا۔<sup>(4)</sup> بعض دیگر صحابہ کرام رضی اللہ عنہم بھی علم دین حاصل کرنے والے اصحابِ صُفہ کا خاص خیال رکھتے اور ان کی حاجتوں کو پورا کیا کرتے تھے۔

آئیے! اس کی ایک جھلک ملاحظہ فرمائیے:

70 انصاری صحابہ کرام رضی اللہ عنہم جو کہ بہترین قاری قرآن بھی تھے، ان کے بارے میں آتا ہے کہ یہ حضرات دن کو لکڑیاں جمع کر کے فروخت کرتے اور اس سے حاصل ہونے والی آمدنی سے جذبہ خیر خواہی اور بھائی چارہ کے تحت اصحابِ صُفہ کے لئے کھانا تیار کرتے اور ان کو کھلاتے تھے اور رات عبادت میں گزارتے۔<sup>(5)</sup>

(1) ...مجم کبیر، 6/440، حدیث: 13508

(2) ...تاریخ بغداد، رقم 4326، الحارث بن مرۃ، 8/204

(3) ...جامع الصغیر، ص 317، حدیث: 5147

(4) ...مرآة المناجیح، 7/35 بتغیر قلیل

(5) ...مرآة المناجیح، 2/284


صَلُّوا عَلَيَّ الْحَبِيبُ! صَلَّى اللَّهُ عَلَيَّ مُحَمَّد

پیارے اسلامی بھائیو! آج کا دور ایسا ہے کہ جس میں پیسے کے بغیر کوئی بھی کام کرنا بہت دشوار ہے۔ یہاں تک کہ دین کا کام کرنے، دینی تعلیمات کو پھیلانے، جامعات و مدارس چلانے اور علم دین کے فروغ کے لئے بھی کثیر سرمایے کی قدم قدم پر ضرورت پڑتی ہے۔ پیارے آقا، دو عالم کے داتا صلی اللہ علیہ والہ وسلم نے ارشاد فرمایا: ”آخر زمانہ میں دین کا کام بھی درہم و دینار سے ہو گا۔“ (1)

الحمد للہ! عاشقانِ رسول کی دینی تحریک دعوتِ اسلامی خدمتِ دین کے 82 شعبہ جات میں کام کر رہی ہے، ان شاء اللہ الکریم 13 نومبر 2022 کو دعوتِ اسلامی کے خدمتِ دین کے تمام شعبہ جات کے جملہ اخراجات کے لئے ٹیلی تھون (یعنی عطیاتِ مہم) کی ترکیب ہو گی۔ فی یونٹ 10 ہزار کا ہو گا، خدمتِ دین کے تمام شعبہ جات کے جملہ اخراجات کے لیے دعوتِ اسلامی ٹرسٹ سے تعاون فرمائیں۔ اپنے مرحومین کے ایصالِ ثواب کے لئے یونٹس جمع کروائیں۔ زیادہ نہ ہو تو گھر کے ہر فرد کی طرف سے کم از کم ایک یونٹ تو ضرور جمع کروائیے اور دوسروں کو بھی اس کی ترغیب دلائیے۔ یونٹ جمع کرنے کا اپنا کوئی ہدف بنا کر ابھی سے اس کے لیے رابطے شروع کر دیجئے۔ اللہ پاک آپ کو جزائے خیر عطا فرمائے۔

ٹیلی تھون کے لئے کیسے کوشش کریں؟

یونٹس جمع کرنے کے لئے ہر شخص کے اعتبار سے مختلف صورتیں ہو سکتی ہیں جن



(1)... المعجم الکبیر، 9/31، حدیث: 17050 ملخصاً

نومبر 2022 کے ماہانہ مدنی مشوروں کے لئے مدنی پھول

میں سے چند پیش خدمت ہیں (1): اپنے رشتہ داروں اور دوست احباب سے رابطہ کیجئے اور انہیں دعوتِ اسلامی کی اس عطیاتِ مہم میں حصہ لینے کا ذہن دیجئے۔ (2): اپنے موبائل میں موجود تمام نمبرز پر رابطہ کر عطیات کے لئے ذہن سازی کیجئے۔ (3): اپنے گھر والوں کا ذہن بنا کر اس کام کے لئے تیار کیجئے۔ (4): مساجد میں جا کر درس و بیان کیجئے اور عاشقانِ رسول کو صدقہ کے فضائل بیان کرتے ہوئے اس مہم میں حصہ ملانے کا ذہن دیجئے۔ (5): شخصیات، دوست و احباب کے گھروں میں حلقے لگا کر اس مہم کو عام کیجئے۔ (6): فوت شدگان مثلاً والد، والدہ وغیرہ کے ایصالِ ثواب کے لئے کم از کم ایک یونٹ جمع کروانے کا ذہن دیجئے۔

### ٹیلی تھون میں حصہ لینے والوں کے لئے دعائے عطار

یارِ مصطفیٰ صلی اللہ علیہ وآلہ وسلم دعوتِ اسلامی کے خدمتِ دین کے تمام شعبہ جات کیلئے ہونے والے ٹیلی تھون میں جو بھی ٹیلی تھون سے پہلے یا بعد اپنی ٹنگی کرنسی میں کم از کم ایک یونٹ جمع کروائے اُسے برے خاتمے سے بچا۔ مرتے وقت جلوہ مصطفیٰ دکھا۔ قبر میں اس کو راحتیں، برکتیں دے۔ اے اللہ پاک بے حساب جنت میں اس کا داخلہ ہو اور جو زیادہ یونٹ جمع کروائے، مالک کریم اس پر اور بھی رحمتیں نازل فرما۔ ساتھ ہی ساتھ اس کو جنت الفردوس میں اپنے پیارے پیارے آخری نبی صلی اللہ علیہ وآلہ وسلم کا پڑوسی بنا۔ جو اسلامی بھائی یا اسلامی بہنیں دوسروں کو یونٹ جمع کروانے کی ترغیب دیں، اس کام کے لئے تیار کریں ان تمام کے حق میں بھی یہ دعائیں قبول فرما اور مجھ گنہگار کے سردار کے حق میں بھی یہ دعائیں قبول فرما۔ آمین بجاہِ خاتم النبیین صلی اللہ علیہ وآلہ وسلم